

శ్రీః

శ్రీమత్పరాంకుశాయ నమః

శ్రీమతే రామానుజాయ నమః

శ్రీమద్వరపరమునయే నమః

కైశికపురాణం

శ్రీశైలేశ దయాపాత్రం ధీభక్త్యాది గుణార్ణవం
యతీంద్రప్రవణం వందే రమ్యజామాతరం మునిం
లక్ష్మీనాథసమారంభాం నాథయామునమధ్యమాం
అస్మదాచార్యపర్యంతాం వందే గురపరంపరాం
యోనిత్యమచ్యుతపదాంబుజయుగ్మరుక్మ
వ్యామోహతస్తదితరాణి తృణాయ మేనే
అస్మద్గురోర్భగవతోఽస్య దయైకసింధోః
రామానుజస్య చరణౌ శరణం ప్రపద్యే ।
మాతాపితాయువతయస్తనయా విభూతిః
సర్వం యదేవ నియమేన మదన్వయానాం
ఆద్యస్య నః కులపతేర్వకుళాభీరామం
శ్రీమత్తదంఘ్రియుగళం ప్రణమామి మూర్ధ్నా
భూతంసరశ్చ మహదాహ్వయ భట్టనాథ
శ్రీభక్తిసార కులశేఖర యోగివాహాన్
భక్తాంఘ్రి రేణు పరకాల యతీంద్రమిశ్రాన్
శ్రీమత్పరాంకుశమునిం ప్రణతోఽస్మి నిత్యం ।
ఏతత్కైశికానిర్మాణత్రాణ సంహారకారణం
శ్రీమచ్ఛ్రీరంగనాథస్య శాసనం శాశ్వతం పరం ।

శ్రీమచ్ఛ్రీరంగనాయక్యా శ్శిష్యయస్తైలోక్యమంగళం
పరావరేశ్వర శిరశ్చూడా సంచారిశాసనం ।
యోనిత్యమచ్యుత పదాంబుజ యుగ్మరుక్మ
వ్యామోహతస్తదితరాణి తృణాయ మేనే
అస్మద్గురోర్భగవతోఽస్య దయైకసింధోః
రామానుజస్య చరణౌ శరణం ప్రపద్యే ।
మాతా పితా యువతయస్తనయా విభూతిః
సర్వం యదేవ నియమేన మదన్వయానాం
ఆద్యస్య నః కులపతేర్వకుళాభీరామం
శ్రీమత్తదంఘ్రియుగళం ప్రణమామి మూర్ధ్నా
తత్వేన యశ్చిదచిదీశ్వర తత్సవభావ
భోగాపవర్గ తదుపాయ గతీరుదారః
సందర్శయన్నిరమీత పురాణరత్నం
తస్మై నమో మునివరాయ పరాశరాయ । 10
శ్రీవత్సచ్చిహ్నమిశ్రేభ్యో నమ ఉక్తిమధీమపే
యదుక్తయస్త్రియికంఠే యాంతి మంగళసూత్రతాం ।
శరసిపుకలిత్య్రోభూత వేతాళగోదాగురూన్
మునిమథ కులశేఖరం భక్తపద్రేణు భక్త్యర్ణవౌ
మధురకవిమథో యతీంద్రం తథాన్యనశేషాస్థురూన్
శ్రీయమపి వసుధాం చ నీళాం చ వైకుంఠనాథం శ్రయే ।
శ్రీరంగచంద్రమస మిందిరయావిహర్తుం
విన్యస్య విశ్వచిదచిన్నయనాధికారం
యో నిర్వహత్యనిశమంగుళిముద్రయైవ

సేనాన్యమన్యవిముఖాస్తమశిశ్రియామ|
 శ్రీవత్సాంకస్య నస్తారం పౌత్రం రామవిపశ్చితః
 వ్యాసం వాగ్జయినః పుత్రమస్మాకం తాతమాశ్రయే|
 వేదాచార్యం విపశ్చిజ్ఞనమహితధియం విశ్రుతజ్ఞానసింధోః
 వేదవ్యాసస్యపుత్రం వరగుణజలధేర్వాగ్విజేతుశ్చ పౌత్రం
 రంగేశాపత్యభావం సమధిగతవతో రామసూరేః ప్రపౌత్రం
 శ్రీవత్సాంకస్య కూరాన్వయకుముదవిధోః
 పంచమం సంశ్రయామః|15
 శ్రీపరాశరభట్టార్య శ్శీరంగేశ పురోహితః
 శ్రీవత్సాంకసుతశ్శీమాన్ శ్రేయసే మేఽస్తు భూయసే||
 ప్రలయోదన్వదుత్తీర్ణాం ప్రపద్యోహం వసుంధరాం
 మహావరాహ దంష్ట్రాగ్ర మల్లీకోశ మధువ్రతాం|
 నమస్తస్మై వరాహాయ లీలయోద్ధరతే మహీం
 ఖురమధ్యగతో యస్య మేరుః కణకణాయతే|
 తస్య యజ్ఞవరాహస్య విష్టోరమితతేజసః
 ప్రణామం యేఽపి కుర్వంతి తేషామపి నమోనమః |
 శ్రీవరాహ ఉవాచ
 జాగరే తు విశాలాక్షి జానతో వాప్యజానతః
 యో మే ప్రగాయతే గేయం మమ భక్త్యా వ్యవస్థితః ||1
 యావంతి త్వక్షరాణ్యస్య గాయతస్స్యుర్యశస్విని
 తావద్వర్షసహస్రాణి స్వర్గలోకే మహీయతే ||2
 రూపవాన్ గుణవాన్ శుద్ధః సర్వధర్మభృతాం వరః
 నిత్యం పశ్యతి వై శక్రం వజ్రహస్తం న సంశయః ||3

సర్వధర్మగుణశ్రేష్ఠః తత్రాపి మమ లుబ్ధకః |
 ఇంద్రలోకాత్పరిభ్రష్టో మమ గేయపరాయణః
 ప్రముక్తస్సర్వసంసారాన్మమ లోకం చ గచ్ఛతి ||4
 ఏవం తు వచనం శ్రుత్వా తత్ప్రసాదాద్వసుంధరా|
 వరాహరూపిణం దేవం ప్రత్యువాచ శుభాననా ||5
 అహో గీతప్రభావో వై యస్త్వయా పరికీర్తితః
 కచ్చిద్గీతప్రభావేన సిద్ధిం ప్రాప్తో మహాతపాః ||6
 శ్రీవరాహ ఉవాచ
 శృణు తత్త్వేన తే భూమి కథ్యమానం యశస్విని
 యస్తు గీతప్రభావేన సిద్ధిం ప్రాప్తో మహాతపాః ||7
 మమ తత్రాశ్రమే భద్రే చండాలః కృతనిశ్చయః
 దూరాజ్ఞాగరణే గాతి మమ భక్త్యా వ్యవస్థితః ||8
 ఏవంతు గాయమానస్య గతాస్సంవత్సరా దశ
 శ్వపాకస్య గుణజ్ఞస్య మద్భక్తస్య వసుంధరే ||9
 కౌముదస్య తు మాసస్య ద్వాదశ్యాం శుక్లపక్షకే
 సుప్తే జనే గతే యామే వీణామాదాయ నిర్వయా ||10
 తతో వర్తమని చండాలః గృహీతో బ్రహ్మారక్షసా
 అల్పప్రాణః శ్వపాకోవై బలవాన్ బ్రహ్మారక్షసః ||11
 దుఃఖేన స తు సంతప్తో నచశక్తో విచేష్ఠితుం
 ఉవాచవచనం మందం మాతంగో బ్రహ్మారక్షసం ||12
 గచ్ఛామి సంతోషయితుం అహం జాగరణే హరిం
 గానేన పుండరీకాక్షం బ్రహ్మారక్షస ముంచ మాం ||13
 ఏవముక్తః శ్వపాకేన బలవాన్ బ్రహ్మారక్షసః

అమర్షవశమాపన్నః న చ కించిత్తమబ్రవీత్ ||14
 ఆత్మానం గృహ్య ధావంతం చండాలః ప్రాహ రాక్షసం
 కింత్యయా చేష్టితం మహ్యం యవీవం పరిధావసి ||15
 శ్వపాకవచనం శ్రుత్వా తతోవై బ్రహ్మరాక్షసః
 ఉవాచవచనం ఘోరం మానుషాహారలోలుపః ||16
 అద్య మే దశరాత్రం వై నిరాహారస్య గచ్ఛతః
 ధాత్రా త్వం విహితో మహ్యమాహారః కల్పితోమమ ||17
 అద్య త్వాం భక్షయిష్యామి సవసామాంసశోణితం
 తర్పయిత్వా యథాన్యాయం యాస్యామి చ యథేప్పితం ||18
 బ్రహ్మరక్షోవచః శ్రుత్వా శ్వపాకో గీతలాలసః
 రాక్షసం ఛందయామాస మమ భక్త్యా వ్యవస్థితః ||19
 శృణు తత్త్వం మహాభాగ భక్తో హం సముపాగతః
 అవశ్యమేతత్కర్తవ్యం ధాత్రాజ్ఞప్తం యథావచః ||20
 పశ్చాత్థాదసి మాం రక్షో జాగరేవినివర్తితే
 విష్టోస్సంతోషణార్థాయ మమైతద్వ్యతముత్తమం ||21
 రక్షమాం వ్రతభంగాద్వై దేవం నారాయణం ప్రతి
 జాగరే వినివృత్తేతు మాంభక్షయ యథేప్పితం ||22
 శ్వపాకస్యవచః శ్రుత్వా బ్రహ్మరక్షః క్షుధార్ధితం
 ఉవాచ మధురం వాక్యం రాక్షసః పిశితాశనః ||23
 మోఘం భాషసి చండాల పునరేష్యామ్యహం త్వితి
 కోహి రక్షో ముఖాద్భృష్టస్తున్ముఖాయాభివర్తతే ||24
 బహవస్సంతి పంథానః దేశాశ్చ బహవస్తథా
 ఆత్మదేశం పరిత్యజ్య పరేషాం గంతుమిచ్ఛసి ||25

స్వశరీరవినాశాయ న చాగచ్ఛతి కశ్చన
 రక్షసో ముఖవిభ్రష్టః పునరాగంతుమిచ్ఛసి ||26
 రాక్షసస్య వచః శ్రుత్వా చండాలో ధర్మసంశ్రితం
 ఉవాచ మధురం వాక్యం తందృష్ట్వా బ్రహ్మరాక్షసం ||27
 యద్యప్యహంహి చండాలః పూర్వకర్మవిదూషితః
 ప్రాప్తోహం మానుషం భావం విదితేనాంతరాత్మనా ||28
 శృణు తత్సమయం రక్షో యేనాగచ్ఛామ్యహం పునః
 దూరాజ్ఞాగరణం కృత్వా లోకనాథస్య తృప్తయే ||29
 సత్యమూలం జగత్సర్వం లోకస్సత్యే ప్రతిష్ఠితః
 నాహం మిథ్యా ప్రవక్ష్యామి సత్యమేవదామ్యహం ||30
 అద్యమే సమయస్తత్ర బ్రహ్మరాక్షస తచ్ఛృణు
 శపామి సత్యేన గతో యద్యహం నాగమే పునః ||31
 యోగచ్ఛేత్పరదారాంశ్చ కామమోహప్రపీడితః
 తస్య పాపేన లిప్యేయం యద్యహం నాగమే పునః ||32
 పాకభేదంతు యఃకుర్యాదాత్మనశోపభోజినః
 తస్య పాపేన లిప్యేయం యద్యహం నాగమే పునః ||33
 దత్వా వై భూమిదానంతు పశ్చాదాచ్ఛిందతే తుయః
 తస్య పాపేన లిప్యేయం యద్యహం నాగమే పునః ||34
 స్త్రియం భుక్త్వా రూపవతీం పునర్యస్తాం వినిందతి
 తస్య పాపేన లిప్యేయం యద్యహం నాగమే పునః ||35
 యోమూవాస్యాం విశాలాక్షీం శ్రాద్ధం కృత్వా స్త్రియంవ్రజేత్
 తస్య పాపేన లిప్యేయం యద్యహం నాగమే పునః ||36
 యస్తు కన్యాం దదామీతి పునస్తాం న ప్రయచ్ఛతి

తస్య పాపేన లిప్యేయం యద్యహం నాగమే పునః ||37
 షష్ట్యష్టమ్యోరమావాస్యాం చతుర్దశ్యాంచ నిత్యశః
 అస్నాతానాం గతిం గచ్ఛే యద్యహం నాగమే పునః ||38
 మిత్రభార్యాం తు యో గచ్ఛేత్కామబాణప్రపీడితః
 తస్య పాపేన లిప్యేయం యద్యహం నాగమే పునః ||39
 అనన్యశరణాం భార్యాం యౌవనే యఃపరిత్యజేత్
 తస్య పాపేన లిప్యేయం యద్యహం నాగమే పునః ||40
 గురుపత్నీం రాజపత్నీం యేతు గచ్ఛంతి మోహితాః
 తేషాంగతిం ప్రపద్యేవై యద్యహం నాగమే పునః ||41
 దాస్యామీతి ప్రతిశ్రుత్య నచయస్తత్ప్రయచ్ఛతి
 గతింతస్య ప్రపద్యేవై యద్యహం నాగమే పునః ||42
 యోవై దారద్వయం కృత్వా ఏకస్యాం ప్రీతిమాన్పవేత్
 తస్య పాపేన లిప్యేయం యద్యహం నాగమే పునః || 43
 గోకులస్య తృషార్తస్య జలార్థమభిధావతః
 విఘ్నమాచరతే యస్తు తత్పాపం స్యాదనాగమే ||44
 బ్రహ్మఘ్నేచ సురాపేచ చోరే భగ్నవ్రతే తథా
 యాగతిర్విహితా సద్భిః తత్పాపం స్యాదనాగమే ||45
 వాసుదేవం పరిత్యజ్య యేన్యం దేవముపాసతే
 తేషాంగతిం ప్రపద్యేవై యద్యహం నాగమే పునః ||46
 నారాయణమథావైస్తు దేవైస్తుల్యం కరోతి యః
 తస్య పాపేన లిప్యేయం యద్యహం నాగమే పునః ||47
 చండాలవచనం శ్రుత్వా పరితుష్టస్తు రాక్షసః
 ఉవాచ మధురం వాక్యం గచ్ఛ శీఘ్రం నమోన్స్తుతే ||48

రాక్షసేన వినిర్ముక్తశ్చండాలః కృతనిశ్చయః
 పునర్గాయతి మహ్యం వై మమ భక్త్యా వ్యవస్థితః ||49
 అథ ప్రభాతే విమలే వినివృత్తే తు జాగరే
 నమో నారాయణేత్యుక్తా శ్వపాకః పునరాగమత్ ||50
 గచ్ఛతస్త్వరితం తస్య పురుషః పురతః స్థితః
 ఉవాచ మధురం వాక్యం శ్వపాకం తదనంతరం ||51
 కుతో గచ్ఛసి చండాల దూరం గమననిశ్చితం
 ఏతదాచక్ష్య తత్త్వేన యత్రతే వర్తతే మనః ||52
 సమయో మే కృతో బ్రహ్మాన్ బ్రహ్మరాక్షససన్నిధౌ
 తత్రాహం గంతుమిచ్ఛామి యత్రాసౌ బ్రహ్మరాక్షసః ||53
 శ్వపాకవచనం శ్రుత్వా పురుషో భావశోధకః
 ఉవాచ మధురం వాక్యం శ్వపాకం తదనంతరం ||54
 నతత్ర గచ్ఛచండాల మార్గేణానేన సువ్రత
 తత్రాసౌ రాక్షసః పాపః పిశితాశీ దురాసదః ||55
 శ్వపాకో వచనం శ్రుత్వా పురుషం ప్రత్యువాచహా
 నాహమేవం కరిష్యామి యన్మాంత్యం పరిపృచ్ఛసి
 అహం సత్యే ప్రవృత్తోవై శీలం సత్యే ప్రతిష్ఠితం ||56
 తతస్య పద్మపత్రాక్షః శ్వపాకం ప్రత్యువాచహా
 యద్యేవం నిశ్చయస్తాత స్వస్తి తేన్స్తు గమిష్యతః ||57
 ఏవం తు బ్రువమాణో వై శ్వపాకస్సంశితవ్రతః
 బ్రహ్మార్క్షోంతికం ప్రాప సత్యేతు కృతనిశ్చయః ||58
 ఉవాచ మధురం వాక్యం రాక్షసం పిశితాశనం

భవతా సమనుజ్ఞాతో గాయయిత్వా యథేచ్ఛయా ॥59
 విష్ణవే లోకనాథాయ మమ పూర్ణో మనోరథః
 ఏతాని మమ చాంగాని భక్షయస్వ యథేచ్ఛయా ॥60
 శ్వపాకవచనం శ్రుత్వా బ్రహ్మరక్షో భయానకం
 ఉవాచ మధురం వాక్యం శ్వపాకం సంశితవ్రతం ॥61
 త్వమద్య రాత్రౌ చండాల విష్టోర్ణాగరణం ప్రతి
 ఫలం గీతస్య మేదేహి జీవితం యదిచేచ్ఛసి ॥62
 బ్రహ్మరక్షో వచః శ్రుత్వా శ్వపాకః పునరబ్రవీత్
 యత్త్వయాభాషితం పూర్వంమయా సత్యంచ యత్కృతం
 భక్షయస్వ యథేష్టమాం దద్యాం గీతఫలం నతు ॥63
 ఉవాచ మధురం వాక్యం చండాలం బ్రహ్మరాక్షసః
 అర్ధార్థం తస్య మేదేహి పుణ్యం గీతస్య యత్ఫలం
 తతో మోక్ష్యసి కల్యాణ భక్ష్యా దస్మాద్విభీషణాత్ ॥64
 బ్రహ్మరక్షో వచః శ్రుత్వా శ్వపాకః సంశితవ్రతః
 వాణీం శ్లక్ష్ణాం సమాదాయ బ్రహ్మరాక్షసమబ్రవీత్ ॥65
 భక్ష్యామీతి వచః శ్రుత్వా గీతమన్యత్కిమిచ్ఛసి
 శ్వపాకస్య వచః శ్రుత్వా బ్రహ్మరక్షో భయావహం
 ఉవాచ మధురం వాక్యం శ్వపాకం సంశితవ్రతం ॥67
 ఏకయామస్య మేదేహి పుణ్యం గీతస్య యత్ఫలం
 తతో యాస్యసి కల్యాణ సంగమం పుత్రదారకైః ॥68
 శ్రుత్వా రాక్షసవాక్యాని చండాలోభీతమానసః
 ఉవాచ మధురం వాక్యం రాక్షసం కృతనిశ్చయః ॥69
 న యామస్య ఫలం దద్యాం బ్రహ్మరక్షస్తవేప్పితం

పిబస్వ శోణితం మహ్యం యత్త్వయా పూర్వభాషితం ॥70
 శ్వపాకస్య వచస్కృత్వా రాక్షసః పిశితాశనః
 సత్యవంతం గుణజ్ఞం చ చండాలమిదమబ్రవీత్ ॥71
 ఏకగీతస్య మేదేహి యత్త్వయా విష్ణుసంసది
 నిగ్రహోత్తారయాస్మాద్వై తేన గీతఫలేన మాం
 ఏవముక్త్వా తు చండాలం రాక్షసశ్శరణం గతః ॥72
 శ్వపాక ఉవాచ
 కింత్వయా వికృతంకర్మ కృతపూర్వం తు రాక్షస
 కర్మణో యస్య దోషేణ రాక్షసీం యోనిమాశ్రితః ॥73
 రాక్షస ఉవాచ
 నామ్నా వై సోమశర్మాహం చరకో బ్రహ్మయోనిజః
 సూత్రమంత్రపరిభ్రష్టో యూపకర్మణ్యధిష్ఠితః ॥74
 తతస్త్వకారయం యజ్ఞం లోభమోహప్రపీడితః
 యజ్ఞే ప్రవర్తమానే తు శూలదోషస్త్వజాయత ॥75
 లాభాలాభస్య దోషేణ ప్రాప్తోహం రాక్షసీం తనుం
 త్వంవై గీతప్రభావేన నిస్తారయితుమర్హసి ॥76
 బ్రహ్మరక్షో వచః శ్రుత్వా శ్వపాకః సంశితవ్రతః
 బాధమిత్యబ్రవీద్వాక్యం బ్రహ్మరాక్షసచోదితః ॥77
 యన్మయా పశ్చిమంగీతం సం కైశికసంజ్ఞకం
 ఫలేన తస్య భద్రంతే మోక్షయిష్యామి కిల్చిషాత్ ॥78
 శ్రీ భగవానువాచ
 యస్తు గాయతి సంయుక్తం కైశికం విష్ణుసంసది
 స తారయతి దుర్గాణి శ్వపాకో రాక్షసం యథా ॥79

శ్రీకైశికపురాణం

ఏవం తత్ర వరం గృహ్య రాక్షసో బ్రహ్మసంస్థితః
జాతస్తు విమలే వంశే యథా శరది చంద్రమాః ||80
శ్వపాకశ్చాపి సుశ్రోణి మమ చైవోపగాయకః
కృత్వా తు విపులం కర్మ సబ్రహ్మత్వముపాగతః ||81
ఏతద్గీతఫలం దేవి కథితంతు సమాసతః
యస్తు గాయతి సుశ్రోణి కౌముద్యాం ద్వాదశీం పుమాన్
సర్వసంగపరిత్యక్తో మమలోకం స గచ్ఛతి ||82

ఇతి శ్రీ వరాహపురాణే భూవరాహసంవాదే
కైశికోపాఖ్యానం నామ షట్షష్ఠితమోఽధ్యాయః

భట్టర్ తిరువడికళే శరణం

య ఏతస్య ప్రభావం వై పఠేద్వా శృణుయాదపి
స సప్తజన్మసంతారం ప్రాప్నుయాన్నాత్ర సంశయః ||



మం నా రామానుజః